

# राजस्थान दिवस पर प्रदेशवासियों को दी शुभकामनाएं मजबूत आर्थिक हब के रूप में उभर सकता है राजस्थान: अग्रवाल

ब्यूरो/नवज्योति, उदयपुर। राजस्थान दिवस पर वेदांता ग्रुप के चेयरमैन अनिल अग्रवाल ने सोशल मीडिया पोस्ट के जरिए प्रदेशवासियों को हार्दिक शुभकामनाएं देते हुए अपने संदेश में कहा कि राजस्थान की पारंपरिक परंपराओं और राजस्थानी भाषा की मिठास का समावेश

किया। अग्रवाल ने अपने संदेश की शुरूआत राजस्थानी शब्दों म्हारो राजस्थान, रेत में भी हिम्मत के फूल खिलावै से की, जो प्रदेश की वीरता, मेहनत और संघर्षशीलता को दर्शाता है। उन्होंने कहा कि राजस्थान की धरती सदियों से कठोर प्राकृतिक परिस्थितियों का सामना करती आई है, जिसमें तपती धूप, उड़ती रेत और



कम वर्षा शामिल हैं। इसके बावजूद यहां के लोगों ने हर चुनौती को अवसर में बदलते हुए एक नई पहचान बनाई है। उन्होंने यह भी कहा कि यह भूमि केवल संघर्ष की प्रतीक नहीं है, बल्कि आत्मविश्वास और निरंतर प्रगति की प्रेरणा भी प्रदान करती है। अग्रवाल ने विश्वास व्यक्त किया कि

वैश्विक चुनौतियों के इस दौर में राजस्थान एक मजबूत आर्थिक हब के रूप में उभर सकता है, जो भारत को आत्मनिर्भर बनाने में महत्वपूर्ण भूमिका निभाएगा। उन्होंने कहा कि वेदांता समूह प्रदेश के विकास के इस सफर में राजस्थानवासियों, युवाओं और सरकार के साथ कंधे से कंधा मिलाकर खड़ा रहेगा।